
विषयः- राज्य के नगर निकायों के अधीनस्थ क्षेत्र में अवस्थित झील/तालाबों के चारों ओर पक्की 

बाउन्ड्री के निर्माण के स्थान पर Green Boundary के निर्माण करने के संबंध में । 


संख्या-5/ न०वि०/ विविध - 46/ 2018-3437 -- झारखण्ड राज्य मूलतः पठारी क्षेत्र है जहाँ बड़ी 
बारहमासी ( Perennial) नदियाँ नहीं बहती है । पूर्व काल से ही राज्य में तालाब एवं झील पेयजल एवं 
कृषि कार्य हेतु जल के प्रमुख स्रोत रहे हैं । प्रायः सभी नगरीय क्षेत्रों में छोटी- बड़ी झीलें एवं तालाब 
अवस्थित है, जो नगरीय जनसंख्या की जल संबंधी आवश्यकताओं की पूर्ति करने के साथ भूगर्भ जल 
को रिचार्ज करने का कार्य करता है । 
2. क्षेत्रीय स्तर पर शहरी स्थानीय निकाय एवं मुख्यालय स्तर पर जुडको लिमिटेड के माध्यम से 
झील/ तालाबों का जीर्णोद्धार / सौन्दर्गीकरण का कार्य किया जा रहा है । जीर्णोद्धार / सौन्दर्गीकरण के क्रम 
में नगरीय सुविधाओं एवं पर्यटन की संभावनाओं को विकसित करने की कार्रवाई की जाती है । 

इस क्रम में झीलतालाबों के चारों ओर पक्की दीवार ( Boundary ) का निर्माण किया जा रहा 
है , जो तकनीकी रूप से त्रुटिपूर्ण है | पक्की दीवार के निर्माण के कारण झील/तालाब में आस-पास के 

क्षेत्र (Catchment Area ) से जल भराव पूर्ण रूप से बाधित हो जाता है तथा झील-तालाब असमय सूख 
जाते हैं । फलस्वरूप , क्षेत्र विशेष का भूगर्भीय जलस्तर भी नीचे चला जाता है | नगरीय जनसंख्या में 
उत्तरोत्तर वृद्धि एवं जल की बढ़ती मांग के कारण तथा भू-गर्भीय जलस्तर के नीचे जाने से नगरीय 
क्षेत्रों में गंभीर जल संकट उत्पन्न हो रहा है । 
3. उपर्युक्त परिप्रेक्ष्य में नगरीय क्षेत्रों में अवस्थित झील/तालाबों में जल भंडारण सुनिश्चित करने 
हेतु सम्यक् विचारोपरांत राज्य सरकार द्वारा यह निर्णय लिया गया है कि विभिन्न राज्य/ केन्द्र 
प्रायोजित योजनाओं के अधीन झील/ तालाबों के जीर्णोद्धार/ सौन्दर्गीकरण की योजनाओं के अन्तर्गत 
जलाशय ( Water Body) के चारों ओर पक्की दीवार निर्माण कार्य के स्थान पर Green Hedge का 
बाउन्ड्री बनाया जाय । यदि Green Hedge बाउन्ड्री के Protection हेतु Fencing की आवश्यकता हो 
तब Iron का Fencing किया जाय । 
4. झील/ तालाब क्षेत्र को अतिक्रमणकारियों एवं अन्य कारकों से सुरक्षित रखने के लिए जलाशय 
के चारों ओर Green Hedge के बाउन्ड्री के साथ- साथ घने वृक्षों का रोपण किया जायेगा तथा 
आवश्यकतानुसार Iron Fencing का निर्माण किया जायेगा ताकि आस-पास के क्षेत्र (Catchment Area ) 
से जल भराव सुनिश्चित करने हेतु सभी आवश्यक उपाय किये जाय । 
5 . प्रस्ताव पर माननीय मुख्यमंत्री, झारखण्ड सरकार का अनुमोदन प्राप्त है | 


झारखण्ड राज्यपाल के आदेश से , 


अजय कुमार सिंह, 
सरकार के सचिव । 

